



సీరియల్

## (పదునాల్గవ భాగము)

యుద్ధానికి సన్నద్ధులైన సైనికుల్లా మాగుంపంతా కత్తులు, కటారులు ధరించి సిద్ధంగా వున్నారు. నాయకుడు పూర్తిగా త్రాగి వున్నాడు.

ఆకాశంలోనక్కతం అంతకుముందు అతను నాకు చూపించిన ప్రదేశం చేరుకొంది. అండర్నీ కదలమన్నాడు.

గుంపు గూడెంనుండి బయలుదేరింది.

ప్రతి మనిషి చేతిలోనూ ఒక్కొక్క దివిటీ జ్వాల్యమానంగా వెలుగుతూంది. అందరికన్నాముందు నాయకుడునడుస్తున్నాడు. అతనివెంట నేనున్నాను. నా వెనుక మిగిలిన వాళ్లంతా లైనుగా వస్తున్నారు.

సముద్ర తీరం చేరేందుకు గంట పట్టింది.

ఇసుకలో ఇరుక్కుపోయిన డింగీల్లాంటి చిన్న చిన్న పడవలు ఏడు వందలదాకా వున్నాయి. ఒక్కొక్క దాంట్లో ఇద్దరిద్దరు ఎక్కారు నీళ్లలోకి తోసి, నేనూ నాయకుడూ ఒకదాంట్లో ఎక్కాం.

అక్కడ సముద్రం భయంకరమైన లోతున్నట్లుంది. అలల మాటించి చిన్న కెరటం కూడా లేవడంలేదు. ప్రశాంతంగా వుంది. కనీసం వారుకూడా వినిపించడం లేదు. జాగ్రఫీలో

చదివినప్పుడు అన్ని సముద్రాల్లోకి ఫసిఫిక్ మహా సముద్రం చాలా ప్రశాంతమైనదన్న విషయం తెలుసు కొన్నాను చిన్నప్పుడు. ప్రస్తుతపు ప్రశాంతత గమనించాక ఇది ఫసిఫిక్ మహా సముద్రమై వుండాలని పించింది.

అంటే నేనూ డెల్టా, ఫసిఫిక్ సముద్ర ప్రాంతంలో వున్న ఏదో ఒక దిక్కుమాలిన దీవిలో ఇరుక్కుపోయి వుండాలని తీర్మానించుకున్నాను.

బొంబాయి దగ్గర అరేబియా సముద్రంలో ప్రారంభమైన ప్రయాణం, ఫసిఫిక్ ప్రాంతాలదాకా జరిగిందని తెలిశాక విచిత్రం కలిగింది. నా మాతృదేశానికి దాదాపు ఆరు ఏడువేల మైళ్ల దూరంలో వున్నాను. ఈ దూరం తరిగి మళ్ళీ బొంబాయి చూచే అవకాశం ఈ జన్మకింక కలుగుతుందో లేదోనన్న అనుమానం మొదలైంది.

నేనేం మాట్లాడకుండా, ఆలోచిస్తూ కూర్చోవడం గమనించిన నాయకుడు “నీ పెట్టు దుర్తు కొస్తుందా?” అడిగాడు.

“ఆఁ!” అన్నాను.

“ఆమె గురించి కంగారు పడకు. నిన్ను సుఖంగా ఆమె దగ్గరకు చేర్చేస్తానాది.” అన్నాడు.

నేనేం మాట్లాడ లేదు.

డింగీలన్నీ చకచక ముందుకు వెళ్తున్నాయి. అన్నీ గుంపుగానే కదుల్తున్నాయి. అంతా హాహాకారాలు పెడుతున్నారు. అల్లరి చేస్తున్నారు. వాళ్ళ అరుపులకూ, అల్లరికీ, సముద్రమే భయపడి పోతున్నట్లుగా తోచిందినాకు.

వాళ్ళు చెప్పిన షిప్ కోసం చూశాను. నాకెక్కడా కనుపించ లేదు. అసలు నిజంగా వస్తూందో, లేదో! అనుకున్నాను.

“ఇంకా కనుపించడం లేదే నువ్వు చెప్పిన ఓడ?” అడిగాను

నాయకుణ్ణి.

“ఇంకొక మైలుదాకా పోతేగాని కనుపించదు.” అంటూ మళ్ళీ సీసా తీశాడు. కార్కు ఓపిన్ చేసి పట్టించాడు. అతను త్రాగే విధానం చూసి సముద్రపు దొంగతనాల్లో ఎక్కువగా తెచ్చుకునేదీ, వాడుకునేదీ, విస్కీలాగే తోచిందినాకు. సగం త్రాగి సీసా నాకందించాడు!

నేను మిగిలింది పట్టించాను. ఖాళీసీసాను సముద్రపు నీళ్ల లోకి బలంగా విసిరి కొట్టాను.

“ఈ మారు ఓడలో కొన్ని క్రొత్తవస్తువులు దొంగిలిచ్చా మనుకుంటున్నాను.” అన్నాడు నాయకుడు నాతో.

“మా గూడెంలో మాకు చాలినంత మంది స్త్రీలు లేరు. వాళ్ళు గర్భంధరించేది జన్మ కొక్కసారే. చాలా వరకు మగపిల్లలు పుడుతున్నారు. వంద సంవత్సరాల క్రితం వందమందుండే వారు. ఇప్పటికి ఇరవై మంది లేరు. ఇలాగైతే ఇంక కొన్ని సంవత్సరంలో అసలు ఆడవాళ్ళే లేకుండా పోయేటట్లుంది.” అన్నాడు నాయకుడు.

“అందుకని.....” ప్రశ్నార్థకంగా అతనికేసి చూశాడు.

“కొంతమంది ఆడవాళ్లను కూడా తీసుకొద్దామనుకుంటున్నాను. వాళ్లను మా గుంపులో కలిపేస్తాను.” అన్నాడు.

ఒక్క క్షణం ఆశ్చర్యంతోపాటు, వాళ్లపై అసహ్యం కూడా వేసింది.

అతనికీ ఐడియాలున్నాయి. ఆలోచనలున్నాయి. వాటిని కార్య రూపానికి తేగలిగే శక్తి యుక్తులు కూడా వున్నాయి. నేననుకున్నంత అమాయకులుగానీ, అవికేకులుగానీ, కాదీ

అడవి మనుషులని అప్పడర్థమయింది నాకు.

“దొంగిలించి తెచ్చాక వాళ్లు యీగుంపులో కలిసి,

వాళ్లలో వుండుగలరన్న నమ్మకం నాకు లేదు!” అన్నాను.

“ఎందుకని?”

“వాళ్లు నాగరీకులు. ఇక్కడి పరిస్థితులు. మా వాళ్ల రూపాలు, పద్ధతులు చూసి భయపడి ఆత్మహత్యన్నాచేసుకుంటారు తప్ప లొంగిపోరు.”

“నువ్వు మాతోవున్నావుగా, వాళ్లు మెచ్చుకొనే విధంగా మాకులం వాళ్ళను తయారు చేయిస్తాను నీతోనే మాకు నాగరికత నేర్పించు. తెలియ్య విషయాల్ని తెలియ జెప్పు. మా వల్ల ఏ విధమైన ఇబ్బంది వుండదని మీ భాషలో వాళ్లకు నున్నేనచ్చ చెప్పు. మనస్ఫూర్తిగా వాళ్లు ఇష్టపడేదాకా, మేం వాళ్లకు దూరంగా వుంటాం.” అన్నాడు నాయకుడు.

ఇంక అతని వాదనను ఖండించడమెలాగో తెలేదునాకు. డింగలు ముందుకు పోతూనే వున్నాయి. దాదాపు రెండు గంటలకు పైనే ప్రయాణం చేశాం.

షిప్ మాత్రం కనుపించలేదు.

“మనం వచ్చేసరికి అది కాస్తా దాటి పోయిందేమో?” అన్నాడు మాట మారుస్తూ.

“అసాధ్యం. మాకు లెఖలున్నాయి. ఇంకా అరగంటకుగాని అది ఈ ప్రాంతానికి రాదు. మధ్యలో దాని కేదయినా ఇబ్బంది వస్తే ఇంకా ఆలస్యమవుతుంది తప్ప, ముందుగా ఏ పరిస్థితుల్లోనూ రాదు!” అన్నాడు.

కంప్యూటర్ తో లెఖలు వేసే వాళ్లకన్నా, ఖచ్చితంగా చెప్పాడు.

మళ్ళీ నా మెదడు అతను వాళ్ల గుంపులోని ఆడవాళ్ల గురించి చెప్పిన విషయాల పైకి వెళ్లింది.

జన్మ కొక్కసారికి మించి వాళ్లగుంపులోని స్త్రీలు గర్భం

ధరించరని అతను చెప్పిన మాటలు నాకు అర్థం కాలేదు. అదోరకం ఫామిలీప్లా నింగు లాగుందను కున్నాను ముందు. అక్కడి వాతావరణంవల్ల అలా జరుగుతుందేమోననిపించింది. నా అనుమానం తీర్చుకుందామనిపించి అడిగాను నాయకుణ్ణి.

“గర్భం వచ్చాక వాళ్లు మాకు ఉపయోగించారు. అప్పుడు మరీ తక్కువవుతారు వాళ్లు మాకు. మాకు అనుమానం రాగానే అడవిలో ఒకరకమైన ఆకులు దొరుకుతాయి. మేము చెప్పకుండానే వాళ్లు నమలి తింటారు. దాంతో గర్భం పోతుంది. మొదటి గర్భం మాత్రం నిలుపుకుంటారు. పిల్లల్ను కనేది తొలుచులులోనే.” చెప్పాడు.

వినివిస్తుపోయాను.

అతను చెప్పింది సమంజసంగానేవుంది. ఆరువందల మందికి వున్నది. ఇరవై మంది స్త్రీలు. వాళ్లతో వీళ్లు కలుసుకునేది నెల కొకసారి. గర్భం కారణంగా, అందులో ఇంకా కొంతమంది ఆగిపోతే.....”

“అదుగో! అటు చూడు!!” నాభుజం పట్టుకుని కుదుపుతూ అరచాడు నాయకుడు.

అతను చెప్పిన వేపు చూశాను.

ఎర్ర పచ్చ లైట్లు డెక్మీద వెలుగుతున్న స్త్రీమరు కనుపించింది. డింగీలు స్పీడుగా దాని వైపు పరుగెత్తుతున్నాయి. స్త్రీమరు కూడా వేగంగానే కదులు తూంది.

మళ్ళీ ప్లాను ఏమిటో నాకు అర్థంగాలేదు. దానివెంట డింగీల్లో ఎంతదూరం పరుగెత్తితే అది అందుతుందన్నది అంచనా వెయ్యలేక పోయాను. దగ్గరకు చేరాక దానిలోనికి ఎలా వెళ్తారో కూడా నా ఊహకందలేదు.

“ఆ స్త్రీమరువేగంగా పోతూంది. దాన్నెలా అందుకుంటాం

అడిగాను.

“చూస్తూ వుండు. మరో అరమైలు పోయాక అదే ఆగు తుంది.” అన్నాడు. నాయకుడు.

“ఎందుకు.”

“అక్కడ సముద్రం సన్నగా వుంటుంది. అటు ఇటు రెండు కొండలున్నాయి. నీళ్లలో క్రింద కూడా ఏత్తయిన కొండలున్నాయి. చాలా చిన్నగా పోతుంది మామూలుగా అక్కడ. మనం ముందే అక్కడ్నుంచి స్టీమరులోకి దూకుదాం. నీకు చెప్పి లాభంలేదు. చూస్తూ వుండు. ఎలా జరుగుతూందో. మనవాళ్లు ఇందులో ఆరితేరి పున్నారు.” అన్నాడు నాయకుడు.

డింగీలు స్టీమరువేపు వెళ్లకుండా, అడ్డదారి బడ్డాయి. అన్నీ గుంపుగా మాత్రం కదలడంలేదు.

పదిహేను నిముషాల్లో అంతకుముందు నాయకుడు చెప్పి నచోటికి వచ్చేశాం. సముద్రం అక్కడ వొంపు తిరిగి పోతుం డటం గమనించాను. సన్నటిపాయలాగుంది. అక్కడ.

అతను చెప్పినట్లే ఎత్తు కొండలు కను పించాయి.

అటు సగంమంది వెళ్లిపోయారు. కొండ శిఖరాలకు చేరాం. దివిటీలు వెలుగుతున్నాయి.

స్టీమరులో వున్న వాళ్లు ఈ దివిటీలను చూసి సగం భయంతో చచ్చివుంటారుకొన్నాను. కొరివిదయ్యల్లా గున్నాం మేమంతా. స్టీమరు రాకకోసం ఎదురుచూస్తూ.

మరో అరగంట తర్వాత వచ్చింది స్టీమరు మేమున్న ప్రాంతానికి. దివిటీల వెలుగులో వెలుపలున్న అక్షరాలను చదివి అదికార్గ్ షిప్ అని తెలుసు కున్నాను.

“అందులో మనుషులెక్కడ వుంటారు. సరుకులు చేరవేసే స్టీమరుది.” అన్నాను.

“ఏదో ఒకటి. దూకండి.” అంటూ ఆజ్ఞ ఇచ్చాడు.

కొండల మధ్య కొచ్చిన స్టీమరు ఆగిపోయింది. బహుశా నావిగేటర్ అడ్జస్టు చేసుకునేందుకు ఏమో అనుకున్నాను.

అందరితోపాటు నేనూనాయకుడు కూడాలోనికి దూకాం.

ఆ గుంపు చకచక నాలుగు వైపులా వున్న లంగర్లు క్రిందికి దించే పనిలో నిమగ్నలై వుండటం గమనించి ఆశ్చర్య పోయాను.

నేను గబగబ నడుచుకుంటూ ఇంజనీరూం కేసి దారి తీశాను. నాయకుడు కూడా నావెంట వచ్చాడు.

అప్పటికే మాజనంతో నిండిపోయింది ఓడ.

స్టీమరులో మొత్తం అరవైమంది దాకా వున్నారు వాళ్ళు. వ్యా నోళ్ళు నొక్కుకుని గళుడ్లప్ప గించిచూస్తూ నిల్చున్నారు మౌనంగా. బహుశా సముద్రపు దొంగలగురించి వాళ్ళకు ముందే తెలిసి ఉండాలనిపించిందినాకు.

అడవి మనష్యుల్లో నన్ను చూడగానే స్టీమర్ కెప్టెన్ కు ఆశ్చర్యం వేసింది.

“వీ అనుచరులను అనవసరంగా అల్లరిచెయ్యకుండా వుండమని చెప్పి. మాకు కావలసిన వస్తువులు దోచుకుని వెళ్తాం. అనవసరమైన రక్తపాతం నాకు ఇష్టంవుండదు.” అన్నాడు కెప్టెన్ తో ఇంగ్లీషులో.

“ఈ గాంగుకు నాయకుడివి నువ్వేనా?” అడిగాడు కెప్టెన్.

(స శేషం)